



Avviż Numru CCT 205/10

Pasquale sive Lino Delmar

vs

Charichelon Co. Ltd. u ROCS Travel

Illum t'Awwissu, 2012

It-Tribunal

Wara li ha konjizzjoni tal-Avviż fl-ismijiet fuq premessi pprezentati fit-12 ta' Mejju, 2010 fejn ir-rikorrenti talab danni ta' tliet elef u erbatax-il ewro (€3,014), rappreżentanti diversi nuqqasijiet fuq vjaggħ lejn is-South Africa.

L-intimat ippreżenta risposta bil-miktub għal din it-talba, u attenda għas-seduta.

Illi wara li sema' x-xhieda ġuramentata tar-rikorrenti li huwa l-istess rikorrenti, u wara li sema' x-xhieda tal-intimat li huma rappreżentanti tas-soċjeta' intimata, u wara li ha konjizzjoni tal-fatti kif ukoll taċ-ċirkostanzi kollha tal-każ;

Ikkunsidra s-segwenti:

Ir-rikorrenti ssottometta bil-miktub fejn ilmenta fuq diversi affarijiet, illi meta waslu l-ajrupport ma kien hemm ħadd jilqagħhom, damu xi tliet sīgħat jistennew lix-xufier bil-konsewenza li tilfu l-opportunita' biex jaraw Johannesburg. Ix-xufier kien qed jagħmilha ta' *'tour guide* ukoll u li l-vettura kellha tkun Toyota Landcruiser u kull ma sabu kien Toyota Quantum mingħajr *aircondition*. Ukoll minn Johannesburg għal Mpumalanga wara siegħa u nofs illi telqu kellhom jerġgħu jmorrū lura għax ma kellhomx il-visas.

Illementi oħrajn kienu illi fit-tielet ġurnata kellhom imorru jixtru sabiex isajjru għalihom stess, fejn ipprotestaw għax huma kienu bbukjaw 'quality dining'. L-akkommmodazzjoni wkoll kienet inferjuri ħafna u kellhom jerġgħu jħallsu biex jaraw il-'Bushman rock paintings', u għalhekk qed jitlob kumpens.

Is-soċjeta' intimata da parte tagħha ssottomettet illi kienet ukoll bagħtet flus lejn l-Afrika sabiex ikunu jistgħalli jħallsu ta' l-ikel u tax-xorb.

It-Tribunal jinnota illi:

It-Tribunal qed jagħti ħafna importanza lil *brochure*, li bażikament dan huwa d-dokument li jkun jista jħajjar lil xi ħadd, fejn fil-*brochure* hemm miktub 'First Class Services, Luxury minibuses, Lodges, Chalets and Log Cabins include all service charges and taxes', u jidher illi kien hemm diversi nuqqasijiet f'dan l-att.

Għaldaqstant it-Tribunal, jikkunsidra illi hija ngusta li r-rikorrenti qiegħed jitlob l-ammont kollu tal-vjaġġ.

Għal dawn il-motivi:

It-Tribunal, qed jilqa' t-talba tar-rikorrenti in parte, u jordna lis-soċċeta' intimata thallas l-ammont ta' hames mitt ewro (€500), bl-ispejjeż kontra l-istess soċċeta' intimata.



**Avv Martin Fenech
Arbitru**